

दक्षिण भारत राष्ट्रमत

दक्षिण धारत राष्ऱुमत | ६०दि दिन ङऱुके | बेंगलूर और चेन्नई से एक साथ प्रकाशित

5 'अमेटी के लोगों को को 50 साल तक विकास से वंचित रखा गया'

6 सीए नागरिकता देने का कानून है, न कि छीनने का

7 निशांत जैसी फिल्मों में काम करना चाहती है महिमा मकवाना



मोदी सरकार की गारंटी

अधिक जानकारी के लिए स्कैन करें

हमारा संकल्प विकसित भारत

देश के कोने-कोने में हाई स्पीड इंटरनेट कनेक्टिविटी

भारत में 5G नेटवर्क का विस्तार विश्व में सबसे तेज



फर्स्ट टेक

मेट्रो ट्रेन में चढ़ने से मना करने के मामले में कर्नाटक सरकार को नोटिस नई दिल्ली/एजेन्सी। राष्ट्रीय मानवाधिकार आयोग (एनएचआरसी) ने एक किसान को मेट्रो ट्रेन में चढ़ने से कथित रूप से रोकने के मामले में बुधवार को कर्नाटक सरकार के मुख्य सचिव और बेंगलूर मेट्रो रेल कॉर्पोरेशन लिमिटेड (बीएमआरसीएल) के प्रबंध निदेशक को नोटिस दिया। आयोग की विज्ञप्ति के अनुसार इस मामले में कर्नाटक सरकार के मुख्य सचिव और बेंगलूर मेट्रो रेल कॉर्पोरेशन लिमिटेड (बीएमआरसीएल) के प्रबंध निदेशक से चार सप्ताह के भीतर मामले में विस्तृत रिपोर्ट मांगी गयी है। आयोग ने इस मामले में मीडिया की खबरों का स्वतः संज्ञान लेते हुये यह नोटिस जारी किया।

भाजपा केन्द्रीय चुनाव समिति की बैठक आज, पहली सूची आएगी

नई दिल्ली/एजेन्सी। भारतीय जनता पार्टी (भाजपा) की केन्द्रीय चुनाव की गुप्तकार को होने वाली बैठक में लोकसभा की 190 से 200 सीटों पर अपने उम्मीदवारों के नाम तय किये जाने और पहली सूची में 90 से सौ नाम तथा बाकी नाम एक सप्ताह के अंदर घोषित किये जाने की संभावना है। सूत्रों के अनुसार केन्द्रीय चुनाव समिति की बैठक के पहले अलग अलग राज्यों के लिए पार्टी की प्रदेश कोर समूहों की बैठकें कर रही है। पिछले कुछ दिनों में कई राज्यों के कोर समूहों के साथ केन्द्रीय नेतृत्व की बैठकें हो चुकी हैं और आज भी मध्यप्रदेश सहित कुछ राज्यों के नेताओं के साथ बैठकें हो रहीं हैं।

रूसी सेना ने पेट्रोव्कोय पर किया नियंत्रण


मॉस्को/एजेन्सी। रूस सशस्त्र बलों ने यूक्रेन में अवदीवका के पेट्रोव्कोय गांव पर कर लिया है। रक्षा मंत्रालय की ओर से बुधवार को जारी बयान में यह जानकारी दी गयी और बताया कि उनकी सेना ने अवदीवका में पेट्रोव्कोय गांव पर नियंत्रण कर लिया है, जिसे अवदीवका के नाम से भी जाना जाता है।

29-02-2024	30-02-2024
सूर्योदय 6:28 बजे	सूर्यास्त 6:35 बजे
BSE 72,304.88 (-790.34)	NSE 21,951.15 (-247.20)
सोना 6,459 रु. (24 रुके) प्रति ग्राम	चांदी 72,245 रु. प्रति किलो

निशांत मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका
epaper.dakshinbharat.com



केलाश मण्डेला, मो. 9828233434

हाजिर हो

जनप्रतिनिधि का दायित्व यही, कर्तव्यों पर वे रहे स्थिति। बहुमूल्य वोट देकर उनको, हमने चाहा जन-जन का हिता। संसद है पूजा स्थल उनका, जब खुले रहे तब हाजिर नित। वर्ना पूछेगी जनता अब, क्यों रहे सदन से अनुपस्थित।।

भारत के निर्माण के लिए काम करने का संकल्प लें छात्र : मुर्मू

दक्षिण भारत राष्ट्रमत dakshinbharat.com

रांची/भाषा। राष्ट्रपति द्रौपदी मुर्मू ने युवाओं को भारत का सबसे बड़ा संसाधन और सबसे बड़ी पूंजी की संज्ञा देते हुए बुधवार को उनसे समृद्ध और विकसित भारत के निर्माण के संकल्प के साथ काम करने का आह्वान किया। वह रांची में केंद्रीय विश्वविद्यालय झारखंड (सीयूजे) के तीसरे दीक्षांत समारोह को संबोधित कर रही थीं। उन्होंने कहा, युवा भारत के सबसे बड़े संसाधन और सबसे बड़ी पूंजी हैं। हमारा देश विश्व की सबसे अधिक युवा आबादी वाले देशों में से एक है। भारत की अर्थव्यवस्था आज विश्व में पांचवें स्थान पर है और 2030 तक हम तीसरी सबसे बड़ी अर्थव्यवस्था बनने जा रहे हैं। उन्होंने कहा, हमने 2047 तक भारत को विकसित राष्ट्र बनाने का लक्ष्य रखा है। ऐसे में युवाओं के पास न केवल सुनहरे भविष्य को बनाने की अपार संभावनाएं हैं बल्कि साथ ही उनके लिए परिस्थितियां भी अनुकूल हैं। मुर्मू ने छात्रों से कहा कि उनका दायित्व केवल अपने लिए एक अच्छा जीवन बनाना नहीं है बल्कि समाज और देश के निर्माण में महत्वपूर्ण भूमिका निभाना भी उनका नैतिक कर्तव्य है। उन्होंने कहा, उन्हें आज संकल्प लेना चाहिए कि वे जहां भी काम करेंगे, एक समृद्ध और विकसित भारत के निर्माण के लिए काम करेंगे, एक ऐसे समाज के निर्माण के लिए काम करेंगे जहां सद्भाव हो और जहां प्रत्येक व्यक्ति का जीवन गौरवपूर्ण हो। उन्होंने विद्यार्थियों को सलाह दी कि वे हमेशा ध्यान रखें कि उनके काम से पिछड़े या वंचित वर्गों के लोगों को लाभ होगा या नहीं।

मोदी की रखी ठोस नींव भारत के लिए 'लॉन्च पैड' बनी : जयशंकर

दक्षिण भारत राष्ट्रमत dakshinbharat.com

बेलगावी (कर्नाटक)/भाषा। विदेश मंत्री एन जयशंकर ने बुधवार को कहा कि पिछले दस वर्षों में प्रधानमंत्री नरेन्द्र मोदी द्वारा रखी गई ठोस नींव अब देश के लिए अगले स्तर पर पहुंचने का 'लॉन्च पैड' बन गई है। जयशंकर जिले के तालुका मुख्यालय चिकोडी में कर्नाटक लिगायत एजुकेशन सोसाइटी के एक स्कूल के उद्घाटन समारोह को संबोधित कर रहे थे। उन्होंने कहा कि मोदी जब 2014 में प्रधानमंत्री बने तो भारत दुनिया की 11वीं सबसे बड़ी अर्थव्यवस्था था और अब यह पांचवीं सबसे बड़ी अर्थव्यवस्था बन गया है।

योजना, मुद्रा योजना' और 'उज्वला योजना' का हवाला दिया तथा कहा कि मुद्रा ऋण योजना के लाभार्थियों की संख्या जर्मनी की जनसंख्या से अधिक तथा 'आवास योजना' के लाभार्थियों की संख्या जापान की जनसंख्या से अधिक है। यह रेखांकित करते हुए कि सरकार आम आदमी को बोज़ कम करने की कोशिश कर रही है, उन्होंने कहा कि भारत में सबसे बड़ा बदलाव डिजिटल बदलाव है।

विकसित देशों ने वादे बहुत किए, कार्रवाई बहुत कम हुई : भारत

दक्षिण भारत राष्ट्रमत dakshinbharat.com

अवु धाबी/भाषा। भारत ने बुधवार को कहा कि विश्व व्यापार संगठन (डब्ल्यूटीओ) में विकसित देशों ने विकास से संबंधित मुद्दों पर तमाम वादे किए हैं लेकिन उन मसलों पर 'बहुत' कम कार्रवाई देखने को मिलती है। इसके साथ ही भारत ने कहा कि मौजूदा नियमों में लचीलापन दिखाने की विकासशील देशों को तत्काल जरूरत है ताकि इन देशों में नए

सम्मेलन में 'ऊंची-ऊंची' बातों पर चर्चा होती रही है। वाणिज्य मंत्रालय ने कहा, वादे तो बहुत किए गए हैं लेकिन इस बारे में कार्रवाई बहुत कम हुई है। इसकी वजह से अल्प-विकसित देशों सहित विकासशील देशों की समस्याएं और बढ़ गई हैं। भारत ने मंत्रिस्तरीय सम्मेलन की सहमति के लिए नए मुद्दों पर गौर करने पर आपत्ति जताते हुए कहा कि पहले लिए जा चुके फैसलों और अधूरे निर्णयों पर कार्रवाई नहीं होने तक नए मुद्दे नहीं लाए जाने चाहिए।

रही 13वीं बैठक के दौरान भारत ने विकास पर आयोजित सत्र में कहा कि ऐतिहासिक रूप से विकास के मुद्दे पर विकसित देशों के वादों की कोई कमी नहीं रही है क्योंकि हरेक मंत्रिस्तरीय

मोदी ने किया तमिलनाडु में इसरो के नये प्रक्षेपण परिसर का शिलान्यास

दक्षिण भारत राष्ट्रमत dakshinbharat.com

शुक्रकुडी। प्रधानमंत्री नरेन्द्र मोदी ने बुधवार को यहां लगभग 17,300 करोड़ रुपये की नयी परियोजनाओं का उद्घाटन और शिलान्यास किया। साथ ही संयुक्त प्रगतिशील गठबंधन (संप्रग) की पूर्ववर्ती सरकार पर तमिलनाडु की उन्नति के लिए कोई काम नहीं करने का आरोप लगाया। परियोजनाओं का शिलान्यास और उद्घाटन करते हुए मोदी ने कहा कि राज्य प्रगति का नया अध्याय लिख रहा है और केंद्र के प्रयासों के कारण तमिलनाडु आधुनिकता की नयी ऊंचाइयों को छू रहा है। उन्होंने कहा, पिछले 10 वर्षों में, तमिलनाडु में 1,300 किलोमीटर तक रेल बुनियादी ढांचे का विकास किया गया है। साथ ही, इसी अवधि में 2,000 किलोमीटर रेलवे लाइन का विद्युतीकरण किया गया है। मोदी ने कहा कि रेल

यात्रियों की सुविधा के लिए सैकड़ों प्ललाईओवर और अंडरपास विकसित किए गए हैं। उन्होंने कहा कि साथ ही रेलवे स्टेशनों पर सभी आधुनिक सुविधाएं सुनिश्चित की गई हैं। मोदी ने कहा, भारत के पहले स्वदेशी हरित हाइड्रोजन जलमार्ग पोत की आज शुरुआत हो गई है। यह पोत जल्द ही काशी की गंगा

नदी में भी संचालित होगा। यह, एक तरह से, तमिलनाडु के लोगों की ओर से काशी के लोगों के लिए एक बड़ा उपहार है। 'विकसित भारत' के निर्माण के मिशन पर उन्होंने कहा कि इस प्रयास में विकसित तमिलनाडु की बहुत बड़ी भूमिका है। वीओ चिदंबरनार बंदरगाह के लिए बाहरी हार्बर कंटेनर टर्मिनल की आधारशिला रखने के बाद,

देश को नशा मुक्त बनाना सरकार की प्रतिबद्धता : शाह

नई दिल्ली/एजेन्सी। केंद्रीय गृह मंत्री अमित शाह ने बुधवार को कहा कि देश को नशा मुक्त बनाना सरकार की प्रतिबद्धता है। शाह ने नारकोटिक्स कंट्रोल ब्यूरो द्वारा एक संयुक्त अभियान में तीन हजार किलो मादक पदार्थ जब्त किए जाने पर सोशल मीडिया पर एक पोस्ट में कहा, प्रधानमंत्री नरेन्द्र मोदी जी के नशा मुक्त भारत के सपने को आगे बढ़ाते हुए हमारी एजेंसियों ने आज देश में विदेशों से लाई गई मादक पदार्थों की सबसे बड़ी जन्दी करने में बड़ी सफलता हासिल की है। एन सी बी, नौसेना और गुजरात पुलिस के संयुक्त अभियान में 3132 किलोग्राम ड्रग्स की बड़ी खेप जब्त की गई। उन्होंने कहा कि यह ऐतिहासिक सफलता देश को नशा मुक्त बनाने के लिए सरकार की अटूट प्रतिबद्धता का प्रमाण है। उन्होंने इस सफलता के लिए एनसीबी, नौसेना और गुजरात पुलिस को बधाई भी दी।

'सरकार किसानों के साथ बातचीत के लिए तैयार'

दक्षिण भारत राष्ट्रमत dakshinbharat.com

समाधान निकालने की जरूरत है और इसलिए बातचीत की जाएगी। संयुक्त किसान मोर्चा (गैर-राजनीतिक) और किसान मजदूर मोर्चा (केएमएम) फसलों के लिए न्यूनतम समर्थन मूल्य (एमएसपी) की कानूनी गारंटी और कृषि ऋण माफी सहित अपनी मांगों को लेकर सरकार पर दबाव बनाने के लिए 'दिल्ली चलो' मार्च का नेतृत्व कर रहे हैं। इससे पहले, मुंडा ने कार्यक्रम को संबोधित करते हुए किसान समुदाय के कल्याण के लिए जलवायु परिवर्तन और मिट्टी के कटाव की चुनौतियों से निपटने पर जोर दिया। मंत्री ने कहा कि सरकार अब देश की पोषण सुरक्षा पर ध्यान केंद्रित कर रही है।

जम्मू-कश्मीर के दो संगठनों पर सरकार ने प्रतिबंध लगाया

नई दिल्ली/भाषा। सरकार ने मुस्लिम कॉन्ग्रेस जम्मू-कश्मीर (सुमजी गुट) और मुस्लिम कॉन्ग्रेस जम्मू-कश्मीर (भट गुट) को प्रतिबंधित संगठन घोषित कर दिया है। केंद्रीय गृह मंत्री अमित शाह ने बुधवार को यह जानकारी दी। शाह ने कहा कि प्रधानमंत्री नरेन्द्र मोदी के नेतृत्व वाली सरकार आतंकवाद को जड़ से उखाड़ फेंकने के लिए प्रतिबद्ध है और गैरकानूनी गतिविधियों में शामिल किसी भी व्यक्ति को गंभीर परिणाम भुगताने होंगे। केंद्रीय गृह मंत्री ने 'एक्स' पर एक पोस्ट में कहा, आतंकवादी नेटवर्क पर कड़ा प्रहार जारी रखते हुए केंद्र सरकार ने मुस्लिम कॉन्ग्रेस जम्मू-कश्मीर (सुमजी गुट) और मुस्लिम कॉन्ग्रेस जम्मू-कश्मीर (भट गुट) को गैर-कानूनी संगठन घोषित कर दिया है। ये संगठन देश की संप्रभुता और अखंडता के खिलाफ गतिविधियों में शामिल रहे हैं। इससे पहले, केंद्र सरकार ने राष्ट्र की सुरक्षा, अखंडता और संप्रभुता के खिलाफ गतिविधियों को जारी रखने को लेकर मंगलवार को जमात-ए-इस्लामी (जम्मू कश्मीर) पर प्रतिबंध पांच साल के लिए बढ़ा दिया था।

अवैध खनन मामले में सीबीआई ने अखिलेश यादव को तलब किया

दक्षिण भारत राष्ट्रमत dakshinbharat.com

नई दिल्ली/लखनऊ/भाषा। केन्द्रीय अन्वेषण ब्यूरो (सीबीआई) ने मामला दर्ज करने के पांच साल बाद अवैध खनन मामले में समाजवादी पार्टी (सपा) के अध्यक्ष एवं उत्तर प्रदेश के पूर्व मुख्यमंत्री अखिलेश यादव को बृहस्पतिवार को पूछताछ के लिए एक गवाह के रूप में बुलाया है। नोटिस पर प्रतिक्रिया देते हुए यादव ने कहा कि भारतीय जनता पार्टी (भाजपा) के सबसे ज्यादा निशाने पर सपा है तथा चुनावों के नजदीक आने के साथ ही नोटिस भी आते हैं। सपा प्रवक्ता फखरुल हसन ने 'पीटीआई-भाषा' से बातचीत में बताया कि सीबीआई का नोटिस बुधवार को प्राप्त हुआ है।

दक्षिण भारत राष्ट्रमत



'पाक समर्थक' नारे लगाने का मुद्दा कर्नाटक विस में छाया रहा, भाजपा ने सरकार से इस्तीफे की मांग की

दक्षिण भारत राष्ट्रमत
dakshinbharat.com

बंगलूरु। राज्यसभा के लिए निर्वाचित कांग्रेस सदस्य सैयद नासिर हुसैन के समर्थकों द्वारा कथित तौर पर लगाये गये पाकिस्तान-समर्थक नारे को लेकर बुधवार को कर्नाटक विधानसभा की कार्यवाही हंगामे के कारण बार-बार बाधित हुई। विपक्षी भारतीय जनता पार्टी (भाजपा) ने पाकिस्तान जिंदाबाद के नारे लगाने वाले दोषियों को पकड़ने में 'निष्क्रियता' को लेकर कांग्रेस सरकार के इस्तीफे की मांग करते हुए अध्यक्ष के आसन के निकट आकर विरोध प्रदर्शन किया तथा उस पर कथित नारे लगाने वालों को बचाने की कोशिश का आरोप लगाया। हालांकि सत्ता पक्ष ने इन आरोपों का जोरदार खंडन किया। विधानसभा में इस मुद्दे पर चर्चा का जवाब देते हुए गृहमंत्री जी. परमेश्वर ने कहा कि जांच चल रही है और कथित घटना से संबंधित वीडियो की सत्यता के बारे में जानने के लिए

फॉरेंसिक विज्ञान प्रयोगशाला (एफएसएल) की रिपोर्ट का इंतजार किया जा रहा है। उन्होंने यह भी कहा कि यदि घटना सच है तो सरकार इसमें शामिल किसी भी व्यक्ति को नहीं बख्शेगी और दोषियों को कानून के अनुसार दंडित किया जाएगा। राज्यसभा चुनाव में हुसैन की जीत का जश्न मनाते हुए उनके समर्थकों ने मंगलवार को कथित तौर पर पाकिस्तान समर्थक नारे लगाए। घटना का एक कथित वीडियो टीवी समाचार चैनलों पर प्रसारित किया गया और यह सोशल मीडिया पर भी काफी तेजी से प्रसारित हो गया। परमेश्वर ने कहा, ऐसी घटना नहीं होनी चाहिए थी। मीडिया में इस घटना के बारे में दो तरह की खबरें हैं। कुछ लोगों ने 'पाकिस्तान जिंदाबाद' के नारे लगाए जाने की पुष्टि की है, जबकि कुछ ने कहा कि उन्होंने ऐसे नारे लगते नहीं सुना। पुलिस ने मामला का स्वतः संज्ञान लेते हुए कल शाम छह बजे मामला दर्ज कर लिया है तथा जांच की जा रही है। भाजपा की

शिकायत भी प्राथमिकी में जोड़ दी गई है। उन्होंने कहा, "वैज्ञानिक तौर पर यह पता लगाने की जरूरत है कि क्या ऐसे नारे लगाए गए थे। उन्होंने यह भी कहा, अगर ऐसे नारे लगाए गए थे, तो सरकार किसी भी कीमत पर नहीं छोड़ेगी और यह सुनिश्चित करेगी कि इसमें शामिल व्यक्ति को कानून के दायरे में दंडित किया जाए।" उन्होंने कहा कि भविष्य में भी राज्य में 'पाकिस्तान जिंदाबाद' का नारा लगाने वालों को कड़ी सजा दी जाएगी। उन्होंने भाजपा पर पलटवार करते हुए कहा कि कांग्रेस को देशभक्ति पर किसी से सबक लेने की जरूरत नहीं है, क्योंकि यह उनके खून में है। गृहमंत्री के बयान से असंतुष्ट नेता प्रतिपक्ष आर. अशोक ने कहा कि तमाम 'सबूत और वीडियो' होने के बावजूद सरकार अब भी यह मानने को तैयार नहीं है कि नारे लगाए गए थे और कोई गिरफ्तारी नहीं हुई है। उन्होंने कहा कि पुलिस ने किसी को पूछताछ के लिए भी नहीं बुलाया है, इससे पता चलता है कि पुलिस और सरकार किसी को बचाने के दबाव में है और कार्रवाई करने से डरती है।

अशोक ने यह कहते हुए सरकार की गंभीरता पर भी सवाल उठाया कि घटना के बाद किसी भी मंत्री ने कोई बैठक नहीं की या घटनास्थल का दौरा नहीं किया। उन्होंने साथ ही कांग्रेस पार्टी पर तुष्टीकरण की राजनीति का आरोप लगाया। अशोक ने बताया कि जब पत्रकारों ने हुसैन से पाकिस्तान समर्थक नारों के बारे में सवाल किया, तो उन्होंने इसकी निंदा करने और इसमें शामिल लोगों के खिलाफ कार्रवाई का आश्वासन देने के बजाय (मीडिया से) कहा, चलो भागो। उन्होंने आगे कहा, कांग्रेस को उन्हें (हुसैन को) निर्दोषित कर देना चाहिए था। अगर ऐसे लोग राज्यसभा जाएंगे तो क्या स्थिति होगी। उन्होंने कहा कि नारे सिर्फ विधान सभा के अंदर ही नहीं, बल्कि भवन के बाहर और यहां तक कि पार्किंग स्थल पर भी लगाए गए। अशोक ने कहा कि वीडियो में देखा जा सकता है कि राजाजीनगर का एक कांग्रेस कार्यकर्ता दूसरे व्यक्ति का मुंह बंद कर रहा है, जिसने कथित तौर पर नारा लगाया था।

आरोप सच पाए जाने पर होगी कड़ी कार्रवाई : सिद्धरामैया

दक्षिण भारत राष्ट्रमत
dakshinbharat.com



बंगलूरु। कर्नाटक के मुख्यमंत्री सिद्धरामैया ने बुधवार को कहा कि यदि जांच में यह आरोप सही पाया गया कि विधान सभा के अंदर 'पाकिस्तान जिंदाबाद' के नारे लगाए गए हैं तो कड़ी कार्रवाई की जाएगी। आरोप है कि मंगलवार की रात कांग्रेस के कार्यकर्ता राज्यसभा चुनाव में सैयद नासिर हुसैन की जीत का जश्न मना रहे थे, तभी वहां कुछ लोगों ने 'पाकिस्तान जिंदाबाद' के नारे लगाए। भारतीय जनता पार्टी (भाजपा) ने इस मामले में पुलिस में शिकायत दर्ज कराई और कांग्रेस सरकार की निंदा करते हुए बुधवार को बेलगावी, चित्रदुर्गा और मंड्या सहित राज्य के कई हिस्सों में विरोध प्रदर्शन किया। इस आरोप पर प्रतिक्रिया देते हुए सिद्धरामैया ने कहा कि इस मामले में किसी को

बख्शने का सवाल ही नहीं है। उन्होंने इस आरोप का जिक्र करते हुए कहा, "यह केवल भाजपा का आरोप नहीं है, यह मीडिया का भी आरोप है कि विधान सभा में हुसैन को विजेता घोषित किए जाने के बाद पाकिस्तान जिंदाबाद के नारे लगाए गए थे।" मुख्यमंत्री ने संवाददाताओं से कहा, "अगर फॉरेंसिक साइंस लेबोरेटरी (एफएसएल) की रिपोर्ट साबित करती है कि पाकिस्तान के पक्ष में नारा लगाया गया तो इस संबंध में कड़ी कार्रवाई की जाएगी।

पाकिस्तान के पक्ष में नारे लगाने वालों को बचाने का कोई सवाल ही नहीं है।" सिद्धरामैया ने कहा, "हमने आवाज की रिपोर्ट एफएसएल को भेज दी है। यदि रिपोर्ट में यह सच पाया गया कि किसी व्यक्ति ने पाकिस्तान जिंदाबाद के नारे लगाए हैं तो उसको सख्त सजा दी जाएगी।" केंद्रीय संसदीय कार्य मंत्री प्रह्लाद जोशी ने चेतावनी दी कि अगर आरोपियों की गिरफ्तारी नहीं हुई तो राज्यव्यापी आंदोलन शुरू किया जाएगा।



राम भक्तों के लिए नोर्वी स्पेशल ट्रेन हुई रवाना

बंगलूरु विधेक्षरैया रेलवे स्टेशन से अयोध्या के लिए निकले श्री राम भक्तों को बुधवार को रवाना किया गया। यह कर्नाटक से अयोध्या जाने वाली नोर्वी स्पेशल ट्रेन है। कोलार सांसद मुनिस्वामी ने इस स्पेशल ट्रेन को हरी झंडी दिखाकर रवाना किया। इस अवसर पर विधान परिषद सदस्य केशव प्रसाद, अयोध्या श्री राम मंदिर दर्शन अभियान के प्रदर्श सह संयोजक जगदीश हीरमानी, जिला अध्यक्ष केएन वेणुगोपाल, मुरली, विजेन्द्र टीडी और अन्य नेताओं ने राम भक्तों को उनकी यात्रा के लिए शुभकामनाएं दीं।



गद्दारों की गिरफ्तारी तक संघर्ष करेगी भाजपा : आर अशोक

दक्षिण भारत राष्ट्रमत
dakshinbharat.com

बंगलूरु। पाकिस्तान के जयघोषों के नारे लगाने वाले सभी गद्दारों की गिरफ्तारी तक भाजपा अपना संघर्ष जारी रखेगी। यह कांग्रेस के लिए शर्मनाक मामला है और निंदनीय है कि इसके खिलाफ कोई कार्रवाई नहीं की गयी। साथ ही किसी ने इसका खंडन भी नहीं किया। पत्रकारों से बात करते हुए उन्होंने कहा कि विधान सभा के अंदर देशद्रोही गतिविधि हुई। पाकिस्तान जिंदाबाद के नारे लगे। दूसरे देशों से भी लोग गृह मंत्री को फोन कर इस बारे में पूछ रहे हैं। भले ही आज यह अंतरराष्ट्रीय खबर है, लेकिन कांग्रेस अकेली नहीं है जो

इस पर विश्वास करती है। कहा जाता है कि यह मीडिया की देन है। उन्होंने कहा कि मंत्री प्रियांक खरोने ने मीडिया को भी धमकी दी है। जैसे ही यह घटना हुई, मुख्यमंत्री सिद्धरामैया को कैबिनेट की आपात बैठक बुलाकर इसकी निंदा करनी चाहिए थी और घोषणा करनी चाहिए थी कि दोषियों को सजा दी जाएगी। लेकिन कैबिनेट की बैठक नहीं हुई और एक भी मंत्री मौके पर नहीं आये। राज्यसभा सदस्य नासिर हुसैन ने किया मीडिया का अपमान किया है। ऐसा किसी सुदूर गांव में नहीं हुआ यह घटना विधानसभा परिसर की है। इस घटना के अनेक लोग गवाह हैं। उन्होंने इस बात पर आक्रोश व्यक्त किया कि 24 घंटे बाद भी किसी की गिरफ्तारी नहीं हुई है और न ही

किसी के खिलाफ कोई कार्रवाई की गयी है। उन्होंने कहा कि बीजेपी कुछ भी बर्दाश्त करेगी। लेकिन देशद्रोह और देशद्रोह की बातों को बर्दाश्त नहीं किया जा सकता है। कांग्रेसियों को उचित नहीं ठहराना चाहिए। गद्दारों को तुरन्त गिरफ्तार किया जाना चाहिए। ऐसे लोगों को प्रदेश में कोई स्थान नहीं है। उन्होंने कहा कि जब तक उनकी गिरफ्तारी नहीं हो जाती, तब तक लड़ाई जारी रहेगी। उन्होंने कहा कि इसघटना की शिकायत राज्यपाल से की जाएगी और सरकार को तुरन्त प्रभाव से भंग करने का अनुरोध किया जाएगा। सीमा पर हमारे जवान बलिदान देते हैं। बहुतों ने बलिदान भी दिया है। गृहमंत्रालय सीमा पर तैनात जवानों को क्या जवाब दे।



'मोदी फिर बनेंगे प्रधानमंत्री'

दक्षिण भारत राष्ट्रमत
dakshinbharat.com

हुबल्लली। राष्ट्रसंत आचार्य श्री 108 गुणधर नंदी महाराज ने विश्वास जताया कि आगामी लोकसभा चुनाव में नरेंद्र मोदी फिर से प्रधानमंत्री बनेंगे। वह बुधवार को हुबल्लली में वरुण नवग्रह तीर्थक्षेत्र में माताश्री पद्मावती देवी शक्ति पीठ के शिलान्यास समारोह में बोल रहे थे। उन्होंने कहा कि महाराष्ट्र और कर्नाटक में लगभग 400 किलोमीटर तक में घूमा हूँ। गांव गांव में जाकर देखा है। सभी जगह लोग मोदी के जयकार कर रहे हैं। उनके द्वारा राष्ट्रीय कल्याण कार्यो का जश्न मना रहे हैं। प्रधानमंत्री बनने के बाद से मोदी ने देश के लिए अद्भुत, महान कार्य किए हैं। उन्होंने याद दिलाते हुए बताया कि कैसे प्रधानमंत्री बनने के बाद उन्होंने देश के लिए अद्भुत और महान कार्य किये हैं। प्रधानमंत्री मोदी ने चार अहम काम किये हैं। अयोध्या में राम मंदिर बनवाया। इससे भी बड़ी बात यह है कि उन्होंने कोविड की कठिनाई में करोड़ों भारतीयों की जान बचाई है। उन्होंने जम्मू-कश्मीर के लोगों को शांतिपूर्ण जीवन दिया है। कैसे यूक्रेन में युद्ध के

राज्य सरकार की पांचों गारंटी योजनाओं का पर्याप्त लाभ लें : मंत्री बैराती सुरेश

दक्षिण भारत राष्ट्रमत
dakshinbharat.com

बंगलूरु। शहरी विकास और शहरी नियोजन मंत्री श्री वीएस सुरेश (बैराती) ने लोगों से मुख्यमंत्री सिद्धरामैया के नेतृत्व वाली राज्य सरकार की शक्ति योजना, गृह ज्योति, गृह लक्ष्मी, अन्नभाष्य और युवा निधि जैसी महत्वाकांक्षी गारंटियों का पर्याप्त उपयोग करने का आह्वान किया। हेबबाल विधानसभा क्षेत्र के विधायक बैराती सुरेश ने बुधवार को आरटी नगर के एचएमटी मैदान में स्थापित जनसंपर्क कार्यक्रम का उद्घाटन करते हुए ये बातें कहीं। वर्ष 2023 के चुनाव के दौरान कांग्रेस पार्टी द्वारा दी गई 5 गारंटी सत्ता में आने के कुछ ही दिनों के भीतर पूरी कर दी गई हैं। इसके लिए 49 हजार करोड़ रुपये खर्चे गए हैं। 2024-25 के बजट में 52 हजार करोड़ रुपये अलग रखे गए हैं और मंत्री बैराती सुरेश ने अनुरोध किया कि हेबबाल निर्वाचन क्षेत्र के लोगों सहित राज्य के सभी लोगों को इन 5 गारंटियों का उपयोग करना चाहिए। हेबबाल विधानसभा क्षेत्र में पीने के पानी



की समस्या न हो इसके लिए 8 टैंकों में पानी की आपूर्ति की जाएगी, जो गर्मियों के अंत तक पूरे निर्वाचन क्षेत्र में प्रसारित होगी। बैराती सुरेश ने कहा कि जरूरत पड़ने पर और टैंक उपलब्ध कराये जायेंगे। जहां आवश्यक था वहां कंक्रीट की सड़कें बिछाई गई हैं। कई और सड़कें कंक्रीट की सड़कों में तब्दील हो जाएंगी। उन्होंने उपस्थित लोगों को बताया कि सीवर मरम्मत का काम लगभग पूरा हो चुका है और अगर उन्हें खराब

काम दिखे तो वे सीधे उनके ध्यान में ला सकते हैं। जब वहां कुछ लोगों ने मंत्री का ध्यान राशन कार्ड की कमी के कारण गृह लक्ष्मी योजना लागू नहीं होने की ओर दिलाया, तो राशन कार्ड जारी करने के लिए कार्डरत खोला गया और मंत्री बैराती सुरेश ने सुझाव दिया कि उचित दरतावेज देकर वहां पंजीकरण कराया जाना चाहिए। जब कुछ लोगों ने शिकायत की कि पेंशन, वृद्धावस्था पेंशन आदि सहित कुछ योजनाएं उन्हें समय पर नहीं मिल रही हैं, तो मंत्री ने मौके पर मौजूद संबंधित अधिकारियों को इसका समाधान करने का निर्देश दिया। इस समारोह में पुलिस विभाग, राज्य विभाग, बीईएससीओएम, बीबीएमपी, खाद्य विभाग, स्वास्थ्य विभाग बंगलूरु वन, बंगलूरु जल बोर्ड सहित कई विभागों के 15 कार्डरत खोले गए। सभी कार्डरतों का उपयोग वहां एकत्र अधिकांश लोगों द्वारा किया गया। 15 कार्डरत खुलने से हेबबाल विधानसभा क्षेत्र के लोगों को काफी राहत मिली। बंगलूरु शहर के सभी 28 विधानसभा क्षेत्रों में जनसंपर्क कार्यक्रमों का आयोजन होने जा रहा है उसी दिशा में हेबबाल विधानसभा में यह पहला आयोजन था।

ಪಿಎಂ ಶ್ರೀ ಕೇಂದ್ರೀಯವಿದ್ಯಾಲಯ, ಹೆಬ್ಬಾಳ, ಸದಾಶಿವನಗರಲಂಕೆ, ಬೆಂಗಳೂರು- 560 080

PM SHRI KENDRIYA VIDYALAYA
HEBBAL, SADASHIVANAGAR, BENGALURU - 560080

ಪಿಎಂ ಶ್ರೀ ಕೇಂದ್ರೀಯ ವಿद्यालय हेबबाल
सदाशिवनगर, बेंगलूरु - 560080

संविदा शिक्षकों हेतु साक्षात्कार, सत्र 2024-25
मौजूदा रिक्ति हेतु/पैनल तैयार करने हेतु

पंजीकरण का समय: सुबह 8:00 बजे से सुबह 09:00 बजे तक,
दिनांक : 04.03.2024 स्थल : पीएम श्री केन्द्रीय विद्यालय, हेबबाल

क्रमांक	पद	विषय
1.	स्नातकोत्तर शिक्षक एवं कंप्यूटर प्रशिक्षक	भौतिकशास्त्र / रसायनशास्त्र / गणित / जीवविज्ञान / अंग्रेजी / हिन्दी / अर्थशास्त्र / वाणिज्य / संगणकविज्ञान / संगणकप्रशिक्षक
2.	प्रशिक्षित स्नातक शिक्षक	अंग्रेजी / हिन्दी / गणित / विज्ञान / सामाजिक अध्ययन / संस्कृत
3.	प्राथमिक एवं अन्य शिक्षक	प्राथमिक शिक्षक / विशेष शिक्षक / संगीत शिक्षक / क्षेत्रीय भाषा (कन्नड़) / जर्मन शिक्षक / नृत्य शिक्षक / बालवाटिका शिक्षक (ईसीसीई) / नर्स / शैक्षणिक परामर्शदाता
4.	खेल प्रशिक्षक एवं योग प्रशिक्षक	वाॅलीबॉल / कबड्डी / खो-खो / बास्केटबॉल / ताए-क्वोन-डो / योग / कराटे (आत्मरक्षा)

अधिक जानकारी हेतु स्कूल की वेबसाइट देखें / For more details see School website :
https://hebbalbangalore.kvs.ac.in

प्राचार्य / PRINCIPAL
पीएम श्री केवि हेबबाल / PM SHRI KV HEBBAL





मिश्र ने आदिवासी क्षेत्रों में महिला सशक्तीकरण के प्रयासों से उद्यमिता विकास पर दिया जोर

दक्षिण भारत राष्ट्रमत dakshinbharat.com
जयपुर। राजस्थान के राज्यपाल कलराज मिश्र ने महिला सशक्तीकरण के प्रयासों की सराहना करते हुए जनजातीय क्षेत्रों में स्थानीय स्तर के लघु और कुटीर उद्योगों से जुड़ी उद्यमिता विकास के और अधिक प्रयास किए जाने पर जोर दिया है। मिश्र ने बुधवार को राजभवन में आदिवासी क्षेत्र कुशलगढ़ में घरेलू उद्योग धंधों, सिलाई कढ़ाई, मेहदी प्रशिक्षण और

अजमेर दरगाह के खिलाफ कथित आपत्तिजनक टिप्पणी को लेकर कार्रवाई की मांग

दक्षिण भारत राष्ट्रमत dakshinbharat.com
जयपुर। राजस्थान राज्य अल्पसंख्यक आयोग ने अजमेर जिलाधीश को एक ज्ञापन सौंपा, जिसमें एक हिंदू संगठन के नेता द्वारा अजमेर दरगाह के खिलाफ की गई कथित आपत्तिजनक टिप्पणी पर सात दिन में रिपोर्ट देने को कहा गया है। आयोग के सचिव बाबू लाल जाट ने ज्ञापन में हिंदू शक्ति दल के राष्ट्रीय अध्यक्ष शिमरन गुप्ता पर सोशल मीडिया के माध्यम से हजरत मोइनुद्दीन चिश्ती दरगाह शरीफ अजमेर के बारे में आपत्तिजनक टिप्पणी करने व अपमानजनक शब्द कहे जाने और सांप्रदायिक माहौल खराब किये जाने का आरोप लगाया है। हिंदू शक्ति दल के राष्ट्रीय अध्यक्ष शिमरन गुप्ता ने दरगाह के संबंध में हाल में कथित विवादास्पद बयान देते हुए जिला प्रशासन को एक ज्ञापन सौंपकर भारतीय पुरातत्व सर्वेक्षण (एसएसआई) से इसका



राम जन्मभूमि मंदिर स्मारक डाक टिकट एवं पुस्तक राममय जीवन संस्कृति की गौरव गाथा : मिश्र

जयपुर/दक्षिण भारत । कही। मिश्र ने स्मारक डाक टिकट के अंतर्गत रामजन्म भूमि मंदिर और यहां पर उत्कीर्ण गणेश, हनुमान, जटायु, केवटराज और मां शर्बरी के जारी छह डाक टिकट सेट की सराहना की। उन्होंने आस्ट्रेलिया, कंबोडिया, कनाडा, फीजी, इण्डोनेशिया, नेपाल, श्रीलंका, न्यूजीलैंड, थाइलैंड यूएन, अमरीका, सिंगापुर जैसे विश्व के 20 से अधिक देशों द्वारा रामायण से जुड़े चित्रों और कथानकों पर समय-समय पर जारी डाक टिकटों की यात्रा से जुड़ी पुस्तक को महत्वपूर्ण बताते हुए कहा कि यह राम मय जीवन और संस्कृति की गौरव गाथा है।

पत्नी की हत्या करने के बाद एक व्यक्ति ने आत्महत्या का प्रयास किया

जयपुर। राजस्थान में बांसवाड़ा जिले के दानपुर थाना क्षेत्र में एक व्यक्ति ने अपनी पत्नी की कथित रूप से कुल्हाड़ी से वार कर हत्या करने के बाद आत्मदाह का कथित प्रयास किया। पुलिस ने उसे झुलसी हालत में अस्पताल में भर्ती कराया। थानाधिकारी राजवीर सिंह ने बताया कि पुनिया खेड़ी गांव में राजू (32) ने अपनी पत्नी नानी (30) पर कुल्हाड़ी से वार कर उसकी हत्या कर दी। उन्होंने बताया कि पत्नी की मौत से पास सो रहे बच्चे के रोने से पास वालों के आने पर वह कर के पास रखी सूखी घास में आग लगाकर उसमें कूद गया और आत्महत्या का प्रयास किया। उन्होंने बताया कि आग में कूदने से उसके हाथ-पैर झुलस गये एवं उसे जिला अस्पताल में भर्ती करवाया गया है। सिंह ने बताया कि मृतका का पोस्टमार्टम करने के बाद शव परिवर्तनों को सौंप दिया गया है। उनके मुताबिक इस संबंध में मृतका के पिता की ओर से राजू के खिलाफ हत्या का मामला दर्ज करवाया गया है।

भारत में पहली बार अंतर्राष्ट्रीय न्यूरोट्रॉमा सम्मेलन एक से तीन मार्च तक जयपुर में होगा आयोजित

दक्षिण भारत राष्ट्रमत dakshinbharat.com
जयपुर। भारत में पहली बार अंतर्राष्ट्रीय न्यूरोट्रॉमा (इक्रान 2024) सम्मेलन राजस्थान की राजधानी जयपुर में एक से तीन मार्च तक आयोजित किया जायेगा। द वर्ल्ड फेडरेशन ऑफ न्यूरोसर्जरी (डब्ल्यूएफएनएस) के पहले भारतीय सेक्रेटरी वरुण प्रेसिडेंट एवं आयोजन समिति के अध्यक्ष डा वी डी सिन्हा एवं आयोजन सचिव डा अशोक गुप्ता ने बुधवार को यहां



अटल भू-जल योजना के शत-प्रतिशत लक्ष्य हैं हासिल : शर्मा

दक्षिण भारत राष्ट्रमत dakshinbharat.com
जयपुर। प्रदेश में गिरता भूजल स्तर घिंटा का विषय है। जल संचयन सहित अन्य विधियों से भूजल स्तर में सुधार करना आज की सबसे बड़ी आवश्यकता है। इसके लिए अटल भूजल योजना मील का पत्थर साबित होगी लेकिन इसके लिए योजना के तहत शत-प्रतिशत लक्ष्यों को हासिल करना होगा। यह कहना है जन स्वास्थ्य अभियांत्रिकी विभाग के शासन सचिव डॉ. समित शर्मा का। डॉ. शर्मा ने यह बात मंगलवार को जयपुर के राजस्थान इंटरनेशनल सेंटर में अटल भूजल योजना के तहत आयोजित एक दिवसीय आयोजन मील का पत्थर साबित होगी लेकिन इसके लिए योजना के तहत शत-प्रतिशत लक्ष्यों को हासिल करना होगा। यह कहना है जन स्वास्थ्य अभियांत्रिकी विभाग के शासन सचिव डॉ. समित शर्मा का। डॉ. शर्मा ने यह बात मंगलवार को जयपुर के राजस्थान इंटरनेशनल सेंटर में अटल भूजल योजना के तहत आयोजित एक दिवसीय आयोजन मील का पत्थर साबित होगी लेकिन इसके लिए योजना के तहत शत-प्रतिशत लक्ष्यों को हासिल करना होगा। यह कहना है जन स्वास्थ्य अभियांत्रिकी विभाग के शासन सचिव डॉ. समित शर्मा का। डॉ. शर्मा ने यह बात मंगलवार को जयपुर के राजस्थान इंटरनेशनल सेंटर में अटल भूजल योजना के तहत आयोजित एक दिवसीय आयोजन मील का पत्थर साबित होगी लेकिन इसके लिए योजना के तहत शत-प्रतिशत लक्ष्यों को हासिल करना होगा। यह कहना है जन स्वास्थ्य अभियांत्रिकी विभाग के शासन सचिव डॉ. समित शर्मा का।



बच्चों में स्वदेशी की भावना के साथ वैज्ञानिक सोच विकसित करें, स्वदेशी प्रौद्योगिकी को आगे बढ़ाएं

दक्षिण भारत राष्ट्रमत dakshinbharat.com
जयपुर। राजस्थान विधानसभा अध्यक्ष वासुदेव देवनाणी ने कहा है कि नई पीढ़ी में स्वदेशी की भावना के साथ वैज्ञानिक सोच को विकसित करने की आवश्यकता है। उन्होंने कहा कि बच्चों को राष्ट्र के महान वैज्ञानिकों के जीवन और उनके द्वारा किये गये आविष्कारों को अध्ययन करना चाहिए। हमें अपने समृद्ध पुरातनकाल का स्मरण रखना होगा, जहां पुष्पक विमान, युद्ध का

करते हुए कहा कि सम्मेलन में विलक्षण प्रतिभा के धनी न्यूरोसर्जन के बीच होने वाला गहन विचार विमर्श विश्व की न्यूरोसर्जरी शिक्षा और उसमें अनुसंधान को एक नई दिशा देगा। उन्होंने कहा कि न्यूरोट्रॉमा के क्षेत्र में काम कर रहे युवा न्यूरोसर्जन के लिए यह विश्व के अनुभवी और सर्वोत्तम चिकित्सकों से बातचीत कर अपनी प्रतिभा को निखारने का एक बड़ा असर भी होगा। उन्होंने बताया कि विश्व के 30 हजार से अधिक न्यूरो सर्जन फेडरेशन से जुड़े जुए हैं।

माजपा ने हर मुद्दे पर वादाखिलाफी की : पायलट

जयपुर। कांग्रेस नेता सचिन पायलट ने भारतीय जनता पार्टी (भाजपा) पर निशाना साधते हुए बुधवार को आरोप लगाया कि सत्तारूढ़ दल ने हर मुद्दे पर वादाखिलाफी की है। इसके साथ ही पायलट ने उम्मीद जताई कि कांग्रेस हिमाचल प्रदेश के मामले को जल्द सुलझा लेगी। उन्होंने केंद्र की भाजपा सरकार पर निशाना साधते हुए सीकर में मीडिया से कहा कि देश में पिछले 10 साल की स्थिति और भाजपा का 10 साल का रिपोर्ट कार्ड देखिए। उन्होंने दावा किया कि हर मुद्दे पर इस सरकार ने वादाखिलाफी की है, विशेष तौर पर किसानों और नौजवानों के साथ। पायलट ने कहा, हर मोर्चे पर सिर्फ प्रचार हो रहा है, लेकिन धरातल पर महंगाई, बेरोजगारी के मामले में वो (केंद्र सरकार) अपने आपको कामयाब नहीं कर पाये। हिमाचल प्रदेश के राजनीतिक घटनाक्रम पर उन्होंने कहा, हमारी पार्टी ने हिमाचल में पर्यवेक्षक नियुक्त किए हैं। वे सबसे बात करेंगे और उम्मीद है बहुत जल्द मामले को सुलझा लिया जाएगा। पूर्व उपमुख्यमंत्री ने दावा किया कि विपक्षी दलों का गठबंधन 'इंडिया' मजबूत है। पायलट ने कहा, चुनाव से पहले बहुत से लोग आते-जाते हैं। यह लगभग हर चुनाव के पहले होता है लेकिन यह चुनाव (भाजपा नीत) राजग बनाम 'इंडिया' गठबंधन का है। हमारा गठबंधन मजबूत है।



केशोराय पाटन में बुधवार को पूर्व मुख्यमंत्री वसुंधरा राजे कार्यकर्ताओं से मुलाकात करती हुईं।

हिमाचल संकट का समाधान जल्द निकालेगी कांग्रेस : सचिन पायलट

दक्षिण भारत राष्ट्रमत dakshinbharat.com
जयपुर। कांग्रेस नेता सचिन पायलट ने बुधवार को कहा कि कांग्रेस हिमाचल प्रदेश में पार्टी की सरकार पर आए संकट का जल्द समाधान निकाल लेगी। कांग्रेस महासचिव ने कहा, हमारी पार्टी ने हिमाचल में पर्यवेक्षक नियुक्त किए हैं। वे सबसे बात करेंगे और उम्मीद है कि बहुत जल्द मामले को सुलझा लिया जाएगा। हिमाचल प्रदेश में कांग्रेस के नेतृत्व वाली सुखविंदर सिंह सुक्खू सरकार तब संकट में आ गई जब राज्य की एकमात्र सीट के लिए हुए राज्यसभा चुनाव में पार्टी के छह विधायकों ने क्रॉस वोटिंग कर दी। वहीं, पायलट ने भारतीय जनता पार्टी (भाजपा) पर निशाना साधते हुए आरोप लगाया कि सत्तारूढ़ दल ने हर मुद्दे पर वादाखिलाफी की है। उन्होंने केंद्र की भाजपा सरकार पर निशाना साधते हुए सीकर में मीडिया से कहा कि देश में

दक्षिण भारत राष्ट्रमत

प्रदर्शन



रांची में झारखंड विधानसभा में बुधवार को चल रहे बजट सत्र के दौरान भाजपा विधायकों ने अपनी विभिन्न मांगों को लेकर झारखंड सरकार के खिलाफ विरोध प्रदर्शन किया।

गाजा की एक चौथाई आबादी मुखमरी के कगार पर, राहत सामग्री वाले ट्रकों को लूटा जा रहा : संरा

दक्षिण भारत राष्ट्रमत
dakshinbharat.com

संयुक्त राष्ट्र गाजा की कम से कम एक चौथाई आबादी यानी 5,76,000 लोग भूखमरी से सिर्फ एक कदम दूर हैं और पूरी आबादी खाद्य सामग्री की गंभीर जरूरत से जूझ रही है। इसके परिणामस्वरूप भूख से तप रहे लोग न सिर्फ राहत सामग्री वाले ट्रकों पर गोलियां चला रहे हैं बल्कि उन ट्रकों को लूट भी रहे हैं। संयुक्त राष्ट्र के एक शीर्ष अधिकारी ने मंगलवार को यह जानकारी दी। संरा मानवतावादी कार्यालय और संयुक्त राष्ट्र खाद्य एवं कृषि संगठन के अधिकारियों ने गाजा के हालात का वर्णन करते हुए बताया कि युद्धग्रस्त गाजा की 23 लाख की पूरी आबादी खाद्य अ सुरक्षा के गंभीर खतरे या

संगोष्ठी



नई दिल्ली में केंद्रीय मत्स्य पालन, पशुपालन और डेयरी मंत्री, परषतोत्तम रूपाला बुधवार को नई दिल्ली के विज्ञान भवन में चारा संगोष्ठी कार्यक्रम में भाग लेते हुए।

दो ऑडियो क्लिप से पाकिस्तान में चुनावों में धांधली संबंधी इमरान खान के दावों को बल मिला

दक्षिण भारत राष्ट्रमत
dakshinbharat.com

लाहौर/कराची। सोशल मीडिया पर बुधवार को लीक हुई मुताहिदा कौमी भूवमेंट-पाकिस्तान के मुख्य नेताओं की दो ऑडियो क्लिप से पूर्व प्रधानमंत्री इमरान खान की पार्टी के उस दावे को बल मिला है कि आठ फरवरी के चुनावों में 'बड़े पैमाने पर धांधली हुई थी और उसका जनादेश चोरी हुआ था। एक ऑडियो क्लिप में सिंध के गवर्नर कामरान टैसोरी को कथित तौर पर यह कहते हुए सुना गया है, वे कहते हैं कि हमारा जनादेश 100 प्रतिशत फर्जी है। टैसोरी को किसी से यह कहते हुए सुना जाता है कि जब गवर्नर बने, तो मुताहिदा कौमी भूवमेंट-पाकिस्तान ने इमरान खान की पाकिस्तान तहरिक-ए-इसाफ (पीटीआई) पार्टी के साथ गठबंधन किया था। गवर्नर ने कहा कि इससे पहले एमक्यूएम-पी को 2018 के चुनावों में कराची में नेशनल असंबली की सात सीट मिली थी क्योंकि तब उसके पास अपना वार्षिक वोट बैंक था। उन्होंने कहा, आज (आठ फरवरी) हमें वोट नहीं मिले। इमरान खान और उनकी पार्टी

चीन का अनुसंधान जहाज मालदीव से हुआ खाना

दक्षिण भारत राष्ट्रमत
dakshinbharat.com

इंडोनेशिया के तट के पास जाया समुद्री क्षेत्र से माले रवाना होते हुए किया था। न्यूज पोर्टल के मुताबिक 100 मीटर लंबे इस जहाज को 2016 में चीन के सरकारी समुद्री प्रशासन के बेड़े में शामिल किया गया था। चीन में यह एकमात्र 4500 टन का वजन का जहाज है। 201 से चीन अपने पायलट ऑसियन लेबोरेटरी में 'तट से दूर समुद्र में' एवं 'गहरे सागर' में सर्वेक्षण के लिए इस जहाज का इस्तेमाल कर रहा है। पांच जनवरी को श्रीलंका ने जियांग यांग हांग थी के प्रवेश को अनुमति देने से इनकार करते हुए कहा था कि उसने अपनी समुद्री सीमा में विदेशी अनुसंधान जहाजों के प्रवेश पर एक साल के लिए रोक लगाने की घोषणा की है। भारत ने अपने पड़ोस में चीन के अनुसंधान जहाजों के लंगर डालने पर चिंता प्रकट की थी। संयोग से यह चीनी जहाज भारत-मालदीव-श्रीलंका त्रिपक्षीय 'दोस्ती-16' अभ्यास के स्थल के समीप ही था। यह अभ्यास 22 फरवरी और 25 फरवरी के बीच हुआ था। नयी चीन समर्थक मालदीव सरकार ने 23 जनवरी को कहा था कि उसने अनुसंधान एवं सर्वेक्षण की सुविधाओं से लैस इस अनुसंधान जहाज को माले बंदरगाह पर उतरने की अनुमति दी है क्योंकि उसका पड़व कर्मियों की पाली बदलने के लिए था तथा यह 'मालदीव समुद्री सीमा में रहने के दौरान कोई अनुसंधान नहीं करेगा। एक अमेरिकी थिंक टैंक ने आरोप लगाया गया है कि चीनी 'वैज्ञानिक अनुसंधान' जहाजों का विशाल बेड़ा सैन्य मकसदों खासकर पनडुब्बी संचालन के लिए हिंद महासागर क्षेत्र समेत सागरों से आंकड़ा जुटा रहा है। चीन ने इस आरोप का खंडन किया है। उसका कहना है कि उसके जहाज संयुक्त राष्ट्र समुद्री कानून संधि के तहत संचालित होते हैं।



'तेरा क्या होगा लवली' का फर्स्ट लुक पोस्टर रिलीज

मुख्य भूमिका है। फिल्म 'तेरा क्या होगा लवली' का फर्स्ट लुक पोस्टर रिलीज हो गया है। इस फिल्म में रणवीर हुड्डा पुलिस ऑफिसर के रोल में हैं। बलविक्र सिंह जंजुआ के निर्देशन में बनी फिल्म 'तेरा क्या होगा लवली' 08 मार्च को सिनेमाघरों में रिलीज होगी।

निशांत जैसी फिल्मों में काम करना चाहती है महिमा मकवाना



बॉलीवुड अभिनेत्री महिमा मकवाना, निशांत जैसी फिल्मों में काम करना चाहती हैं। महिमा मकवाना ने टीवी शो 'मोहे रंग दे', सीआईडी, 'आहट', 'मिले जब हम तुम', 'सपने सुहाने लड़कपन के' में काम किया है। महिमा ने कई दक्षिण भारतीय फिल्मों में काम किया। महिमा मकवाना ने सलमान खान प्रोडक्शन के बैनर तले बनी फिल्म अंतिम से बॉलीवुड में डेब्यू किया। महिमा मकवाना इन दिनों अपनी आने वाली वेबसीरीज शो टाइम को लेकर चर्चा में हैं। करण जोहर के धर्मैटिक एंटरटेनमेंट के बैनर तले बनी शो टाइम बॉलीवुड के पदों के पीछे के कई दिनचर्य किस्सों को लेकर बनायी गयी है। महिमा मकवाना ने इस शो में नवोदित कलाकार का किरदार निभाया है, जो इंटरस्टी में कदम जमाने की कोशिश कर रही हैं, और उनका मुकाबला सुपरस्टार इमरान हाशमी के साथ है। महिमा मकवाना ने बताया कि शो टाइम बेहद इंटरटेनिंग शो है। फिल्म में मेरा किरदार महिका नंदी का है। महिका का किरदार निभाना मेरे लिये बेहद चुनौतीपूर्ण रहा है। शो टाइम में दिखाया गया है कि किस तरह से फिल्मी दुनिया में इनसाइडर और आउटसाइडर के बीच क्लेश चलता है। मुझे उम्मीद है कि शो टाइम दर्शकों का मनोरंजन करने के साथ ही उन्हें संदेश भी देगा। महिमा मकवाना ने बताया कि उन्हें स्मिता पाटिल, शबाना आजमी, तब्बू की फिल्मों बेहद पसंद हैं। उन्होंने बताया कि उन्हें स्मिता पाटिल-शबाना आजमी और नसीरउद्दीन साह की फिल्म निशांत बेहद पसंद है। यदि उन्हें अपसर्ग मिलता है वह निशांत जैसी फिल्मों में काम करना पसंद करेंगी। शो टाइम में इमरान हाशमी, मौनी राँय, नसीरउद्दीन साह, श्रिया सरन, राजीव खंडेलवाल, विशाल वशिष्ठ और महिमा मकवाना, की अहम भूमिका है। धर्मैटिक एंटरटेनमेंट द्वारा निर्मित, सुमित राँय और शोहरन मिहिर देसाई द्वारा रचित एवं लिखित, इस सीरीज का निर्देशन मिहिर देसाई और अर्चित कुमार ने किया है। वेबसीरीज शो टाइम 08 मार्च 2024 को डिज्नी+हॉटस्टार पर रिलीज होगी।

फिल्म 'औरों में कहां दम था' रिलीज डेट आगे खिसकी


अजय देवगन इस वर्ष कई फिल्मों में दिखाई देने वाले हैं। सबसे पहले अजय दर्शकों के सामने 8 मार्च को शोतान लेकर आ रहे हैं, जिसमें उनके साथ आर.माधवन और ज्योतिका मुख्य भूमिका में नजर आएंगे। यह एक हॉरर थ्रिलर फिल्म है जिसके ट्रेलर ने दर्शकों को इसके राइट और डायरेक्टर नीरज पांडे ने नई रिलीज डेट के बारे में जानकारी दी है। नीरज ने एक मीडिया पोर्टल से बात करते हुए कहा कि 'औरों में कहां दम था' एक रोमांटिक म्यूजिकल लव स्टोरी है। अभी इसकी रिलीज डेट पर इतना ही कह सकता हूँ कि यह जून में बकरिद पर रिलीज होगी। हालांकि इसकी रिलीज डेट अनाउंस करने के लिए हम टीजर लेकर आएंगे। बता दें कि पहले यह फिल्म 26 अप्रैल को रिलीज होगी थी। मेकर्स ने यह भी तय नहीं किया है कि यह सिनेमाघरों में रिलीज होगी या फिर ओटीटी प्लेटफॉर्म पर। फिल्म में अजय और तब्बू के अलावा जिमी शेरगिल, शांतनु माहेखरी और सई मांजरेकर भी अहम रोल में हैं। यह पहली बार होगा जब नीरज और अजय की जोड़ी बनी है। इसे कुमार मंगल पाटक ने प्रोड्यूस किया है। उल्लेखनीय है कि यह नीरज की छठी फिल्म है। जून में ही कंपनी रनौत की 'इमरजेंसी' और कार्तिक आर्यन की 'वंद चैंपियन' भी रिलीज होनी है।



इस फिल्म के प्रति काफी उत्साहित किया है। कहा जा रहा है कि यह फिल्म दुश्मन और दुश्मन-2 की तरह बॉक्स ऑफिस पर कमाल करेगी। इसके बाद अजय देवगन एक बार फिर तब्बू के साथ रचना रस स्पेस साझा करते हुए 'औरों में कहां दम था' में नजर आएंगे। यह फिल्म पहले 26 अप्रैल को प्रदर्शित होने वाली थी। हालांकि अब इस फिल्म की रिलीज डेट आगे खिसक गई है।

मार्च में सिख और ईसाई धर्म के अनुसार विवाह बंधन में बंधेगी तापसी पन्नु

बी-टाउन में शायियों का सीजन चल रहा है। हाल ही में बॉलीवुड एक्ट्रेस रकुल प्रीत सिंह और जैकी भगनानी शादी के बंधन में बंधे। मार्च में पुलकित सम्राट-कृति खरबंदा भी शादी करने वाले हैं। वहीं अब बॉलीवुड की एक और एक्ट्रेस दुल्हन बनने जा रही है। ये एक्ट्रेस कोई और नहीं बॉलीवुड की जानी-मानी एक्ट्रेस तापसी पन्नु हैं। एक्ट्रेस तापसी पन्नु हमेशा किसी न किसी कारण से समाचारों में रहती हैं। कभी उनकी प्रोफेशनल लाइफ की हार्डलाइट होती है, तो कभी पर्सनल लाइफ की बात। फिलहाल उनकी निजी जिंदगी से जुड़ी एक खास खबर सामने आ रही है। हाल ही एक्ट्रेस रकुलप्रीत सिंह ने फिल्ममेकर जैकी भगनानी के साथ सात फेरे लिए हैं और अब तापसी के फंस के लिए भी गुडन्यूज है। तापसी अपने लॉन्ग टाइम बॉयफ्रेंड डेनमार्क के बैडमिंटन प्लेयर मैथियास बो के साथ शादी रचाने वाली हैं।



मैथियास 2 बार यूरोपियन चैंपियन और ओलिंपिक मेडलिस्ट रह चुके हैं। तापसी (36) मैथियास साथ ही बनेगी किसी और के साथ नहीं। नीरज की ये बात उन लाखों प्रशंसकों के लिए एक बहुत बड़ी राहत है जो अक्षय को फिर से उनके साथ काम करते देखना चाहते हैं। फिल्म 'क्रेक' के अटकलें के बाद इस तरह की खबरें भी आई थीं कि शायद नीरज और अक्षय के बीच सबकुछ ठीक नहीं चल रहा है। हालांकि नीरज ने आगे आकर ये कहा था कि ऐसा कुछ नहीं है और ये फिल्म केवल इसलिए आगे नहीं बढ़ पाई क्योंकि वो इसकी कहानी को लेकर कॉन्फिडेंट नहीं थे। अब अक्षय के साथ काम करने के बारे में बात करते हुए नीरज ने कहा कि सही पटकथा मिल जाए, तो वो अक्षय के साथ रियूनियन से बहुत खुश होंगे। अक्षय के साथ दोबारा काम करने के बारे में नीरज ने कहा, 'अभी कुछ भी नहीं है, लेकिन क्यों नहीं। अगर कुछ अच्छा हुआ और सही वक्त आया, हम साथ में जरूर काम करेंगे।'

'क्रेक' बनी तो अक्षय के साथ ही बनेगी नहीं तो नहीं बनेगी

अब नीरज ने अक्षय के साथ अपने इस तीसरे प्रोजेक्ट पर एक बड़ा अपडेट शेयर किया है। 2016 में अक्षय और नीरज ने, साथ में अपना तीसरा प्रोजेक्ट अनाउंस किया था। इसे स्पेशल फोर्सों पर बेरड की साइकोलॉजिकल थ्रिलर बताया जा रहा था। फिल्म की अनाउंसमेंट खुब सुर्खियों में रही थी। मगर फिर नीरज ने इस फिल्म के बारे में बात करना बंद कर दिया और ये मान लिया गया कि 'क्रेक' खुद ही बिखर चुकी है। लेकिन नीरज ने इंटरव्यू में ये बताया था कि उन्हें 'क्रेक' की स्क्रिप्ट नहीं पसंद आ रही थी और वो फिल्म की कहानी सही होने तक इसे शुरू नहीं करना चाहते थे। अब पिंकविला के साथ एक इंटरव्यू में जब नीरज से पूछा गया कि की क्या वो 'क्रेक' को दोबारा शुरू करने के मूड में हैं? तो नीरज ने कहा, 'अगर क्रेक बनेगी तो वो अक्षय के साथ ही बनेगी किसी और के साथ नहीं। नीरज की ये बात उन लाखों प्रशंसकों के लिए एक बहुत बड़ी राहत है जो अक्षय को फिर से उनके साथ काम करते देखना चाहते हैं। फिल्म 'क्रेक' के अटकलें के बाद इस तरह की खबरें भी आई थीं कि शायद नीरज और अक्षय के बीच सबकुछ ठीक नहीं चल रहा है। हालांकि नीरज ने आगे आकर ये कहा था कि ऐसा कुछ नहीं है और ये फिल्म केवल इसलिए आगे नहीं बढ़ पाई क्योंकि वो इसकी कहानी को लेकर कॉन्फिडेंट नहीं थे। अब अक्षय के साथ काम करने के बारे में बात करते हुए नीरज ने कहा कि सही पटकथा मिल जाए, तो वो अक्षय के साथ रियूनियन से बहुत खुश होंगे। अक्षय के साथ दोबारा काम करने के बारे में नीरज ने कहा, 'अभी कुछ भी नहीं है, लेकिन क्यों नहीं। अगर कुछ अच्छा हुआ और सही वक्त आया, हम साथ में जरूर काम करेंगे।'



